

Visit for information about  
Jhunjhunu/ Shekhawati/  
Rajasthan & India  
www.myjhunjhunu.com



RNI NO. RAJHIN/2005/16382

पुरे भारतवर्ष में एक हजार पांच सौ से अधिक संख्या में प्रसारित

# माई झुंझुनू डॉट कॉम

## My Jhunjhunu.com

www.myjhunjhunu.com/newspaper

डाक पंजीयन संख्या

RJ/9587/05 Valid up to 31.12.07

पृष्ठ : 12 मूल्य : 5 रुपये (वार्षिक शुल्क : 60 रुपये)  
License to post without Prepayment of postage No. TECH.(W.R.)/47-4/05-06/07 valid till 31-12-2007

नकल से सावधान सही माल खरीदें

TM No.809002



भारतीय उद्योग रत्न अवार्ड,  
गोल्ड मैडल से सम्मानित

वर्ष : 2 अंक : 8 माह : जून प्रधान सम्पादक : देवकीनन्दन तुलस्यान संरक्षक : श्रवणकुमार केजड़ीवाल (एडवोकेट)

## सम्पादकीय

आरक्षण की मांग को लेकर गुर्जर समाज द्वारा गुर्जर आरक्षण संघर्ष समिति के चक्काजाम के पहले ही दिन मंगलवार को दौसा एवं बूंदी में हिंसा भड़क उठी। दौसा एवं बूंदी में फैली हिंसा में जान माल की हानि के समाचारों से प्रदेश में अन्य जगह भी अशांति के समाचार मिले हैं।

आज आरक्षण का मुद्दा हर समाज उठा रहे हैं। आखिर क्या है आरक्षण ? सभी क्यों चाह रहे हैं आरक्षण ? क्या हल है आरक्षण का ? यदि इसी तरह आरक्षण पर होती रहेगी राजनीति तो क्या होगा समाज का ?

कुछ ऐसे ज्वलन्त प्रश्न हैं जिनका हल ढूंढना होगा शांति से समझनी होगी समाज की बुनियादी मांग। तभी भला हो सकेगा इस देश का राज्य का, समाज का।

माई माह में झुंझुनू को मिली मैरिट की सौगात एक पर एक। सरस्वती की है कृपा है झुंझुनू पर कि हमारे छात्र-छात्राएं शिक्षा में कर रहे हैं उत्तरोत्तर प्रगति और हमारी शुभकामनाएं हैं कि यह सिलसिला इसी तरह अनवरत चलता रहे आगे भी.....

जलचेतना यात्रा जो 30 मई से होनी थी स्थगित होकर अगले माह शुरू होगी 11 जून से। सभी जगह जावेंगे जल चेतना के रथ और इसमें जिले के अधिकारियों द्वारा होगा अच्छा कार्य यही है आशा एवं विश्वास।

हमारे संरक्षक, लायन्स क्लब्स इन्टरनेशनल 323 ई-1 के नवनिर्वाचित प्रान्तपाल एमजेएफ लायन श्रवण कुमार केजड़ीवाल द्वारा कार्यकारिणी गठन की प्रक्रिया के पश्चात् प्रारंभिक सभा एवं प्रशिक्षण कार्यशाला का आयोजन किया जा चुका है तथा प्रशिक्षण हेतु स्वयं मद्रास गये हैं। आगामी माह में 16 जून को शिकागो के लिए प्रस्थान करेंगे जहां अन्तर्राष्ट्रीय अधिवेशन में पुरे विश्व के लायन सदस्यों की उपस्थिति में होगी प्रान्तपाल पद की शपथ। बहुत-बहुत बधाई एवं शुभकामनाएं.....

इस माह कलेक्टर, एडीएम, एडीशनल एसपी एवं डीवाईएसपी के स्थानान्तरण पर नये अधिकारियों ने झुंझुनू आकर पदभार संभाल लिया है सभी को अच्छे कार्यकाल के लिए शुभकामनाएं। -डी.एन. तुलस्यान

## गौतम मोरारका भाजपा उद्योग प्रकोष्ठ के संयोजक नियुक्त

माई झुं. न्यूज। भारतीय जनता पार्टी के अध्यक्ष राजनाथ सिंह ने वरिष्ठ पार्टी नेता व उद्योगपति श्री गौतम आर मोरारका को पार्टी के उद्योग व व्यापारिक प्रकोष्ठ का राष्ट्रीय संयोजक नियुक्त किया है। श्री विजय बंसल को इस प्रकोष्ठ का सह संयोजक नियुक्त किया गया है।

श्री मोरारका की नियुक्ति की घोषणा आज अन्य पार्टी पदाधिकारियों व नियुक्तियों के साथ की गई। श्री गौतम मोरारका लंबे समय तक पार्टी की राष्ट्रीय समिति के सदस्य रहे हैं। वे पार्टी की केंद्रीय वित्त समिति के सदस्य रहने के साथ-साथ उत्तर प्रदेश भाजपा कार्यसमिति के सदस्य भी हैं। राजस्थान सरकार की ओर से प्रदत्त प्रतिष्ठित 'भामाशाह पुरस्कार' से सम्मानित श्री मोरारका देश के प्रमुख चीनी उद्योगों में से एक द्वारिकेश समूह के चेयरमैन और प्रबंध निदेशक हैं।

याद रहे, श्री मोरारका के पिता स्व. राधेश्यामजी मोरारका भी अपने समय के प्रमुख उद्योगपति एवं राजनेता थे। उन्होंने झुंझुनू (राजस्थान) लोकसभा क्षेत्र का लोकसभा में तीन बार प्रतिनिधित्व किया था। इसके अतिरिक्त वे राजस्थान से राज्यसभा के सदस्य भी रहे।



## प्रान्तपाल एवं सह प्रान्तपाल प्रशिक्षण हेतु मद्रास रवाना

माई झुं. न्यूज। लायन्स क्लब्स इन्टरनेशनल प्रान्त 323 ई-1 के नवनिर्वाचित प्रान्तपाल एमजेएफ ला. श्रवण कुमार केजड़ीवाल एवं सहप्रान्तपाल ला. अंजना जैन प्रशिक्षण हेतु मद्रास रवाना गये हैं। मद्रास में साउथ एशिया के नेपाल, पाकिस्तान एवं भारत सहित अन्य देशों के लगभग 75 प्रान्तों के प्रान्तपाल एवं सह प्रान्तपालों की प्रशिक्षण कार्यशाला का आयोजन 30 मई से 2 जून तक होटल ग्रीन पार्क में किया गया है जिसमें आने वाले अन्तर्राष्ट्रीय अध्यक्ष अमर सुरिया एवं निवर्तमान अध्यक्ष अशोक मेहता सहित अन्य अन्तर्राष्ट्रीय स्तर की लॉयन विभूतिया अपनी गरिमामय उपस्थिति प्रदान करेंगी।



## प्रान्तपाल विदेश जायेंगे

माई झुं. न्यूज। आगामी माह में 16 जून को शिकागो के लिए प्रस्थान करेंगे जहां अन्तर्राष्ट्रीय अधिवेशन में होगी प्रान्तपाल पद की शपथ। बहुत-बहुत बधाई एवं शुभकामनाएं.....

## नवागन्तुक अधिकारियों ने संभाला पदभार

- ❖ जिला कलेक्टर, झुंझुनू के पद पर नवागन्तुक आईएएस अधिकारी दिनेश कुमार ने पदभार संभाल लिया है आप जयपुर इन्फोरमेशन एण्ड टेक्नालाजी डायरेक्टर से स्थानान्तरित होकर झुंझुनू आये हैं।
- ❖ अतिरिक्त जिला कलेक्टर, झुंझुनू के पद पर नवागन्तुक कालीचरण शर्मा ने पदभार ग्रहण किया है आप झालावाड़ से स्थानान्तरित होकर झुंझुनू आये हैं।
- ❖ अतिरिक्त पुलिस अधीक्षक, झुंझुनू के पद पर नवागन्तुक विष्णु कुमार गौड़ ने पदभार ग्रहण किया है आप चुरू से स्थानान्तरित होकर झुंझुनू आये हैं।
- ❖ पुलिस उपाधीक्षक, झुंझुनू के पद पर नवागन्तुक प्रतापसिंह सेवदा ने पदभार संभाल लिया है। आप अलवर से स्थानान्तरित होकर झुंझुनू आये हैं। पूर्व में भी आप झुंझुनू इसी पद पर अपनी सेवाएं दे चुके हैं।

## यातायात नियमों की जानकारी कराये जाये- सचिन मित्तल

माई झुं. 16 मई। जिला वाहन के रखरखाव के बारे में पुलिस ने अपनी प्राथमिकताओं में सड़क दुर्घटनाओं में 20 प्रतिशत कमी लाने का लक्ष्य निर्धारित किया है। लक्ष्य को हासिल करने के लिए जिला पुलिस अधीक्षक सचिन मित्तल ने सभी लोगों से सहायता की अपेक्षा व्यक्त की है।

उन्होंने जिले के कार्यालय परिसरों से कहा है कि उनके अधीन काम करने वाले वाहन चालकों को यातायात नियमों की जानकारी तथा

इस आशय के निर्देश एक परिपत्र के माध्यम से जिला पुलिस अधीक्षक ने सभी अधिकारियों को दिये हैं।

माई झुंझुनू डॉट कॉम मासिक समाचार पत्र के अब तक के डिजिटल रंगीन संस्करण प्रतिमाह के क्रमवार देखने हेतु इंटरनेट पर लॉगइन करें।

www.myjhunjhunu.com/newspaper

## नवागन्तुक जिला कलेक्टर दिनेश कुमार से एक भेंट

माई झुं. न्यूज। जिला कलेक्टर पर झुंझुनू सर्व करने पर सर्व इंजन में ऑफिसर दिनेश कुमार से सिक्रेट हाउस में माई झुंझुनू डॉट कॉम के प्रबन्ध निदेशक डी. एन. तुलस्यान, संरक्षक श्रवण केजड़ीवाल एवं मुख्य सलाहकार पीएल हलवाई ने भेंट की। युवा, उत्साही मिलनसार व्यक्तित्व के धनी दिनेश कुमार ने माई झुंझुनू डॉट कॉम वेबसाइट के बारे में पूर्ण जानकारी प्राप्त की।



उन्होंने कहा कि आपकी वेबसाइट माई झुंझुनू डॉट कॉम वे देख चुके हैं। उन्होंने वेबसाइट की सराहना करते हुए बताया कि काफी व्यक्तियों द्वारा साइट का उपयोग होने से इंटरनेट

अभी केन्द्र सरकार से भी इस क्षेत्र में काफी अपेक्षाएं हैं जिससे राज्य सरकार इसका लाभ उठा सके। उन्होंने माई झुंझुनू डॉट कॉम मासिक समाचार पत्र के बारे में भी विस्तार से जानकारी प्राप्त की तथा शहर के स्वयंसेवी संगठनों तथा अन्य जानकारियों द्वारा साइट का उपयोग होने से इंटरनेट

## योजनाओं का क्रियान्वयन समय पर हो- खेमराज

माई झुं. 30 मई। जिले के प्रभारी सचिव एवं पंचायती राज आयुक्त खेमराज चौधरी ने जिलाधिकारियों से कहा है कि वे सरकार द्वारा स्वीकृत योजनाओं का समय पर क्रियान्वयन सुनिश्चित करें और विभागीय अधिकारियों एवं कार्मिकों को ड्यूटी मुख्यालय पर रहने के लिए पाबन्द करें। वे बुधवार को यहाँ कलेक्टर सभा भवन में विभागीय योजनाओं की समीक्षा बैठक में बोल रहे थे।

उन्होंने कहा कि जो भी योजनाएं व कार्य स्वीकृत होते हैं उनका क्रियान्वयन समयबद्धता के साथ किया जाए और सरकार व प्रशासन द्वारा दिए गए दिशा निर्देशों की अक्षरशः पालना की जाए। जिला

## मुख्यमंत्री ने घायलों की कुशलक्षेम पूछी

जयपुर, 29 मई। मुख्यमंत्री श्रीमती वसुधरा राजे मंगलवार सायं जयपुर पहुंचते ही तुरंत सवाई मानसिंह अस्पताल जाकर, दौसा जिले में हुई हिंसा में घायल पुलिसकर्मियों एवं अन्य लोगों से मिलीं और उनकी कुशलक्षेम पूछी।

मुख्यमंत्री के साथ चिकित्सा मंत्री डॉ. दिगम्बर सिंह, प्रमुख शासन सचिव गृह श्री वी.एस. सिंह, पुलिस महानिदेशक श्री ए.एस.गिल, अस्पताल अधीक्षक डॉ. नरपत सिंह शेखावत एवं पूर्व सांसद डॉ. महेश चन्द शर्मा सहित अन्य जनप्रतिनिधिगण भी मौजूद थे। श्रीमती राजे घायलों की स्थिति देखकर द्रवित हो गईं।

## तम्बाकू निषेध पर विभिन्न कार्यक्रम

माई झुं. न्यूज। विश्व तम्बाकू निषेध दिवस पर गुरुवार को राजस्थान राज्य विधिक सेवा प्राधिकरण जयपुर के निर्देशानुसार जिला विधिक सेवा प्राधिकरण झुंझुनू द्वारा एस.एस. मोदी स्कूल में विधिक साक्षरता शिविर नेहरू युवा केन्द्र एवं भारत स्काउट गाईड झुंझुनू द्वारा तथा शिविर के पश्चात् रैली एवं मुकुन्द सेवा सदन झुंझुनू में धूम्रपान रहित झुंझुनू की घोषणा कार्यक्रम राजस्थान कैंसर फाउण्डेशन जयपुर द्वारा विधानसभा अध्यक्ष सुमित्रा सिंह एवं चिकित्सा एवं स्वास्थ्य राज्य मंत्री भवानी जोशी की गरिमामय उपस्थिति में किये जाने के समाचार एवं फोटोग्राफ अगले अंक में प्रकाशित होंगे।

इससे पूर्व उक्त समारोह के समाचार वेबसाइट पर देखे जा सकते हैं-

www.myjhunjhunu.com

www.myjhunjhunu.com/smokefreejhunjhunu

## जल चेतना यात्रा-किसान महोत्सव 11 जून से

माई झुं. 29 मई। राज्य सरकार के निर्देशानुसार 30 मई से 25 जून तक जिले में आयोजित होने वाले जल चेतना यात्रा-किसान महोत्सव के कार्यक्रम अपरिहार्य कारणों से स्थगित कर दिये गये हैं।

जिला परिषद के मुख्य कार्यकारी अधिकारी गौतम मुखर्जी ने बताया कि अब जल चेतना के कार्यक्रम आगामी 11 जून से प्रारंभ किए जाएंगे।

## ओलावृष्टिप्रभावित गांवों को 2.66 लाख रुपये मंजूर

माई झुं. 30 मई। जिला कलेक्टर दिनेश कुमार ने एक आदेश जारी करके बुहाना पंचायत समिति के ओलावृष्टि से प्रभावित कुहाड़वास, कलवा और लाला माण्डी के राजकीय विद्यालयों में चार दीवारी निर्माण के लिए दो लाख 66 हजार रुपये स्वीकृत किए हैं।

## नसीब आपने-अपने



किसी को आब मिली,  
किसी को मिली शराब,  
किसी को नफरत मिली,  
किसी को मिला आदाब।  
किसी को खुशनसीबी मिली,  
तो किसी के बदनसीबी आम।  
किसी के हिस्से में मुफलिसी आई,  
तो किसी के कायनात तमाम।  
मेहनतकश फिर भी कोशिश करते,  
मक्कार देखते हैं महज सपने।  
हकीकत एक ख़्वाब अनेक,  
नसीब होते, अपने-अपने,  
मिलेगा उतना जो बदा है  
किस्मत में, हरखुशनसीब को,  
तदबीर ले पड़ती है कुछ तो,  
पर केवल दिलासा बदनसीब को।

## - कच्चे ख़्वाब -

मुश्किलें दिल के इरादें आजमाती हैं,  
ख़्वाब केजाले निगाहें हटाती हैं।  
मुश्किलें ना हो तो इरादे बुलंद ना हो,  
ख़्वाब ना हो तो इसां जरूरतमंद ना हो।  
कामियाबी से फ़ैतर ख़्वाब होते हैं,  
सवाल होंगे तो ही जवाब होते हैं।  
'पारीक' ताजुब ना कर,  
जब ख़्वाब टूट जाते हैं,  
सामान कांच का है, अक्सर फूट जाते हैं!  
जो टूट गये, उन्हें तुम जाने दो।  
जो रह गये, उसे समेटकर आने दो।